

ውዲት ጦርሰራዊት ከበግሰ'ዩ ሰውራ

ጦር ሰራዊት አንታ ጦር ሰራዊት፤

ተምሃራይ ኩሉ ዘጽረኻዮ 'መንፊት፤

ሓረስታይ ኤርትራ ዘሕደግካዮ ነዊት፤

ቆላዑትና ኩሎም ከላእካዮም ሰዊት፤

ሰራሕተኛ ኩሉ ጌርካዮ ኣራዊት።

ጦር ሰራዊት ፎርቶ፤ ደንጎሎ ማይሓባር፤

ውላድካ ሰሪዕካ ኣብ ህዝባዊ ግንባር፤

ከሰላ ጀመርካ ጀብሃ ብምዕግርጋር፤

ባርካ ሳሕል ኩሉ ብዘይ ሓደ ጠርጣር፤

ኩላ ኣጽኒትካያ ብዘይ ሓደ ንጣር።

ጦር ሰራዊት ሳሕል ጦርሰራዊት ባርካ፤

ተጋዳላይ መሰል 'ሰሊፍካ ኣሰርካ፤

ንሓደ ትቐትል፤ ንሓደ ትቐጥቅጥ፤ ንሓደ ትኣሰር፤

ሓደ መንካዕ ትብሎ፤ ሓደ የሚን፤

ሓደ ሓማ ትብሎ፤ ሓደ ሰረ፤ ሓደ 'ከለጉዛይ፤

ንኸስታናይ ትብሎ፤ ከይቀትለካ ኣስላማይ፤

ቢታቲንካ፤ ቢታቲንካ፤ ሰላሊዕካ፤ ጠጠቕካዮ ውዑይ ማይ።

ጦር ሰራዊት እከይ ሒዝካ ንወያነ፤

ኣብ ጀብሃ ዘለካ ንክትፈዲ ሕነ፤

ሰራዊት ሓርነት ርእሱ ከየድነነ፤

ደፋእካዮ ሱዳን ተረፍ ዝተደፍነ፤

ነጻነት ደንጎየ ሓርነት በነነ፤

ኩሉ በተንካዮ ሓቂ ዝወነነ።

ጦር ሰራዊት ከተምስል ኣቲኻ ነስመራ፤

ሰማያዊት ኣውሊዕ ጉሒፍካ ባንዴራ፤

ረፈረንድም በልካ ንይምሰል ንጃህራ፤

ኣንድነት ከተክል ሀግደፍ ዝምስጢራ፤

ሀዝባዊ ተጓሕፈት ጽሩራ ባንዴራ፤

ኣሕጽር ኣበልካያ ናይ ሰላሳ ዕምራ፤

በሓትካያ ኩላ ከትድፈን ኣሰራ።

ጦር ሰራዊት ፎርቶ ታማራት 'ዲባራ፤

ባረንቱ ተሰነይ ከሰላ እታ ኣውራ፤

ወረርካዮን ግዲ ከትፈጥር ሸበራ፤

ከሰላ ከትክሕዳ እዛ ኣደ ሰውራ፤

ምብራቕ ሱዳን ኩላ ዓስከርካላ ሻራ፤

ምድሪ ዓሊ ቢታይ መሳጊድ ዓሸራ።

ጦር ሰራዊት ዓሰብ፣ ስግር እምባ ሰይራ፣

ገማግም አዳሊስ ዙላ ምድረ ባሕራ፣

ስግር ኢልካ ደሴት ሐንሽ ቤት ዑንቱራ፣

ንዩመን ገሰገሰካ ክትቁርምዳ እግራ፣

ኤርትራና ወጸት ደሴታት ከሲራ፣

ከተምስል ቅዋም ምርጫ ክግበር፣

ነገር ተኋተኹካ ናይ ጦር ነገር፣

ባድመ ወረርካ ሃገር ንክትሕምስ፣

ጸሐፍቲ፣ መራሕቲ፣ ኩሎም ንክትርምስ፣

ምርጫ ክትዓጹ መንእሰይ ክትድምስስ።

ጦር ሰራዊት ዓሰብ፣ ኩላ ራስ ዱሚራ፣

ጎር ቤት ዓሊ ሚራሕ ጂቡቲ ሰጊራ፣

ፈረንሳ ረጊጸ ኩላ ምድረ ባሕራ፣

ነገር አሳበበት ክትወጽእ ሓሪራ፣

ቐጠር አረኪባ ክትሕሉ ባንዴራ፣

ሰላሳ ዓመታስ ፋብሪካ ወረራ።

ጦር ሰራዊት ከተምስል አቲኻያ 'ስመራ፤

አዲስ ምስ ረሐቆት ህወሐት አስፈራ፤

አቶቡስ ተዓጽወት እንተላይ በረራ፤

ዳግማይ ንኸትምለስ አሊማ ፍሒራ፤

ዱባይ፣ ጁዳ፣ ካይሮ፣ ኩሉ አሳሲራ፤

መራሒ ረኸበት ዝስዕብ አሰራ፤

አራት ኪሎ ምልስ አይከሰርናን ኢላ።

ትዝክርወንዶ ጦርስ ናይ መኪና፤

ተረስዐ ታርጋ ዘመን ኤረ ኢራ፤

ተመሊሳ መጻት ቅልቅል ብመጠራ፤

መቐለ ከትኣቱ ብሰንዓፈ ጌራ፤

መቐለ ከትኣቱ ዓዲ ግራት ጌራ፤

አብኡ ንኸውዳእ ናይ አንድነት ሴራ፤

ውዲት ጦርሰራዊት ከበግስዩ ሰውራ።

ሃይለማርያም ተስፋይ

ሳንድዮን ካሊፎርንያ

ሕዳር 18, 2020

